

گزرے ہوئے نیک لوگوں کا یہ حال تھا کہ جب شعبان کا مہینہ آتا تو قرآن کی تلاوت کا زیادہ اہتمام کرتے، رمضان کے روزے پر کمزور اور فقراء و مساکین کو تقویت پہنچانے کی خاطر اپنے مال کی زکاة نکالتے، اسامہ بن زید رضی اللہ عنہ کا بیان ہے کہ انہوں نے کہا: یا رسول اللہ: میں نے آپ کو ماہ شعبان جتنے نفلی روزے کسی دوسرے مہینے کے رکھتے نہیں دیکھا؟ تو آپ **صلی اللہ علیہ وسلم** نے فرمایا: (ذَاكَ شَهْرٌ يَغْفُلُ النَّاسُ عَنْهُ بَيْنَ رَجَبٍ وَرَمَضَانَ، وَهُوَ شَهْرٌ تُرْفَعُ فِيهِ الْأَعْمَالُ إِلَى رَبِّ الْعَالَمِينَ، فَأُحِبُّ أَنْ يُرْفَعَ عَمَلِي وَأَنَا صَائِمٌ) (یہ ایسا مہینہ ہے جو رجب اور رمضان کے درمیان ہے اور لوگ اس سے غافل ہیں، یہ مہینہ وہ ہے کہ جس میں لوگوں کے اعمال رب العالمین کی طرف اٹھائے جاتے ہیں اور میں یہ چاہتا ہوں کہ میرا عمل ایسی صورت میں اٹھایا جائے کہ میں روزے کی حالت میں ہوں) (احمد ح: 21753 نسائی ح: 2357 امام البانی نے اسے حسن کہا ہے)۔

سلسلہ مطویۃ بالأردو (48)



جشنِ شبِ برأت کی کوئی بنیاد نہیں

(لا أصل لاحتفال ليلة النصف من شعبان)

اعداد

ندیم اختر سلفی

داعیۃ ہندی

بجمعیۃ الدعوة والإرشاد وتوعية الجاليات
بحوطة سدید

بجمعیۃ الدعوة والإرشاد وتوعية الجاليات في حوطة سدید
تحت إشراف وزارة الشؤون الإسلامية والدعوة والإرشاد

اس ماہ کے مقام سے ہٹ کر بعض لوگوں نے شعبان کی پندرہویں رات کو جشن و عبادت، قرآن کی تلاوت، نفلی نمازیں، قبرستان کی زیارت اور اس کے دن کو روزہ کے لئے جو خاص کیا ہے وہ بدعات میں سے ہے، اس عمل پر کوئی صحیح دلیل نہیں جس پر اعتقاد کیا جاسکے، اس رات کی فضیلت میں چند ضعیف حدیثیں ہیں جو قابل اعتقاد نہیں، اسی طرح اس رات میں خصوصی طور پر نماز کے تعلق سے جو حدیثیں وارد ہیں وہ سب منکھڑت ہیں، جمہور علماء کا جس پر اجماع ہے وہ یہ کہ اس رات کا جشن بدعات میں سے ہے شریعت میں اس کی کوئی بنیاد نہیں، بلکہ عصرِ صحابہ کے بعد اسے اسلام میں ایجاد کر لیا گیا ہے۔

نصف شعبان کے متعلق مسند احمد (ج: 6642) میں عبد اللہ بن عمرو رضی اللہ عنہما سے روایت ہے کہ رسول اللہ **صلی اللہ علیہ وسلم** نے فرمایا:

(يُطَلِّعُ اللَّهُ عَزَّوَجَلَّ إِلَى خَلْقِهِ لَيْلَةَ النِّصْفِ مِنْ شَعْبَانَ فَيَعْفُو لِعِبَادِهِ إِلَّا لِأَتْنَيْنِ مُشَاجِنٍ وَقَاتِلِ نَفْسٍ) (بیشک اللہ تعالیٰ نصف شعبان کی رات کو جھانکتے ہیں اور ایک دوسرے سے بغض و عداوت رکھنے والوں اور خود کشی کرنے والے کے علاوہ ساری مخلوق کو بخش دیتے ہیں)۔

(اور سنن ابن ماجہ ج: 1148 بروایت ابو موسیٰ الأشعری رضی اللہ عنہ) میں یہ اضافہ ہے (إِلَّا لِمُشْرِكٍ، أَوْ مُشَاجِنٍ) (شرک کرنے والے اور باہم بغض و عداوت رکھنے والوں کے علاوہ) یعنی ان دو کے علاوہ سب کو معاف کر دیتا ہے۔

تو معلوم ہونا چاہئے کہ اس حدیث میں پندرہ شعبان کو خاص طور پر روزہ رکھنے کی کوئی دلیل نہیں، مغفرت کو نصف شعبان کے روزے اور اس کی رات کی عبادت سے نہیں جوڑا گیا ہے، بلکہ اسے توحید اور فس کی صفائی سے جوڑا گیا ہے کہ جو شرک اور کینہ پرور نہیں ہوگا اللہ اس کے گناہوں کو معاف کر دے گا، اور یہ مغفرت شعبان کی صرف اسی رات تک محدود نہیں بلکہ صحیح مسلم میں آپ **صلی اللہ علیہ وسلم** کے ارشاد کے مطابق ہر پھر یعنی سوموار اور جمعرات کو جنت کے دروازے کھول دئے جاتے ہیں پھر ہر اس بندے کو بخش دیا جاتا ہے جو اللہ کے ساتھ کسی کو شریک نہ کرتا ہو، سوائے ان لوگوں کے جن کے درمیان کینہ یا نفرت ہو، کہا جاتا ہے کہ ان کو تب تک رہنے دو جب تک یہ صلح نہ کر لیں، ان کو تب تک رہنے دو جب تک یہ صلح نہ کر لیں، ان کو تب تک رہنے دو جب تک یہ صلح نہ کر لیں۔ (مسلم ج: 2565 بروایت ابو ہریرہ رضی اللہ عنہ)۔

اللہ ہمیں سنت کا پابند بنائے اور بدعات سے بچنے کی توفیق عطا فرمائے۔